



राष्ट्रीय सेवा योजना (प्रकोष्ठ) वी.आई.टी भोपाल विश्वविद्यालय, भोपाल (म.प्र.)
National Service Scheme (Cell) VIT Bhopal University, Bhopal (M.P.)

सात दिवसीय विशेष इकाई शिविर - 2026

ग्राम: बोरखेड़ा, तहसील आष्टा

2 - 8 फरवरी 2026

प्रथम दिवस

शिविर का आरम्भ

वीआईटी भोपाल विश्वविद्यालय की राष्ट्रीय सेवा योजना (एनएसएस) इकाई द्वारा आयोजित सात दिवसीय वार्षिक शिविर 2026 के प्रथम दिवस का शुभारंभ अत्यंत उत्साह और ऊर्जा के साथ हुआ। विश्वविद्यालय के माननीय प्रति उपकुलपति डॉ. टी.बी. श्रीधरन एवं कुलसचिव श्री के.के. नायर द्वारा पारंपरिक रूप से ध्वजारोहण कर किया गया। उद्घाटन के पश्चात विश्वविद्यालय परिसर में स्वयंसेवकों द्वारा जागरूकता रैली और आकर्षक सांस्कृतिक प्रस्तुतियाँ आयोजित की गईं, जिनमें देशभक्ति गीतों के सामूहिक गायन ने वातावरण को ओजस्वी बना दिया।

कार्यक्रम के अगले चरण में स्वयंसेवक ग्राम बोरखेड़ा, तहसील आष्टा स्थित शासकीय माध्यमिक विद्यालय पहुँचे, जहाँ शिविर स्थल पर कैंप की विधिवत स्थापना की गई। समस्त गतिविधियाँ एनएसएस इकाई के संकाय समन्वयक डॉ. विनोद भट्ट, डॉ. देव व्रत गुप्ता, डॉ. गीतांजली गिरि तथा सुश्री दीप्ति भोजवानी के मार्गदर्शन में सुव्यवस्थित रूप से संपन्न हुईं।

ग्राम भ्रमण

प्रथम दिवस की प्रमुख गतिविधियों में ग्राम भ्रमण विशेष रूप से उल्लेखनीय रहा, जिसने स्वयंसेवकों को ग्रामीण जीवन की वास्तविकताओं से प्रत्यक्ष रूप से अवगत होने का अवसर प्रदान किया। स्वयंसेवकों ने गाँव का विस्तृत भ्रमण कर वहाँ की सामाजिक, सांस्कृतिक एवं आर्थिक परिस्थितियों को निकटता से समझने का प्रयास किया। इस भ्रमण का उद्देश्य ग्रामीण समुदाय के साथ आत्मीय संवाद स्थापित करना, उनकी समस्याओं और आवश्यकताओं को समझना तथा सामाजिक सहभागिता की भावना को सुदृढ़ करना था। ग्रामीणों से संवाद के दौरान स्वयंसेवकों ने कृषि पद्धतियों, पशुपालन, कुटीर उद्योगों, जल संरक्षण के उपायों तथा शिक्षा व्यवस्था जैसे महत्वपूर्ण विषयों की जानकारी प्राप्त की। साथ ही उन्होंने ग्रामीणों को स्वच्छता, स्वास्थ्य, जन-जागरूकता और सामुदायिक सहयोग से संबंधित विषयों पर महत्वपूर्ण जानकारी प्रदान कर जागरूकता फैलाने का साराहनीय प्रयास किया।



राष्ट्रीय सेवा योजना (प्रकोष्ठ) वी.आई.टी भोपाल विश्वविद्यालय, भोपाल (म.प्र.)
National Service Scheme (Cell) VIT Bhopal University, Bhopal (M.P.)

इन समस्त गतिविधियों के माध्यम से स्वयंसेवकों ने सेवा, अनुशासन, समर्पण और सामूहिकता की उत्कृष्ट भावना का परिचय दिया। शिविर का प्रथम दिवस न केवल सफल और प्रेरणादायी रहा, बल्कि इसने आगामी दिनों में आयोजित होने वाले सामाजिक सेवा एवं जनकल्याण कार्यक्रमों के लिए एक सुदृढ़, सकारात्मक और उत्साहवर्धक आधार भी तैयार किया।





द्वितीय दिवस

प्रभात फेरी

द्वितीय दिवस की शुरुआत ग्राम **बोरखेड़ा** में उत्साहपूर्ण प्रभात फेरी के साथ हुई। प्रभात फेरी के दौरान स्वयंसेवकों ने भजनों के मधुर गायन के साथ विभिन्न सामाजिक विषयों पर जन-जागरूकता संदेशों का प्रभावी प्रसार किया। इस पहल से ग्रामवासियों के मध्य सकारात्मक, प्रेरणादायक और सौहार्दपूर्ण वातावरण का निर्माण हुआ, जिसने सामाजिक चेतना को सुदृढ़ करने में महत्वपूर्ण भूमिका निभाई।

कार्यक्रम का आधिकारिक उद्घाटन

प्रभात फेरी के उपरान्त सात दिवसीय एनएसएस वार्षिक शिविर 2026 का औपचारिक उद्घाटन एक गरिमामय सत्र के साथ संपन्न हुआ। इस अवसर पर विश्वविद्यालय के माननीय उपाध्यक्ष श्री शंकर विश्वनाथन, प्रति कुलपति डॉ. टी. बी. श्रीधरन, शासकीय माध्यमिक विद्यालय बोरखेड़ा के प्रधानाचार्य श्री बिजेन्द्र सिंह वर्मा और ग्राम सरपंच श्रीमती मानकुंवर बाई की गरिमामयी उपस्थिति रही। सभी अतिथियों ने ग्राम विकास, सेवा भावना और सामाजिक दायित्वों पर अपने प्रेरणादायक विचार व्यक्त किए। माननीय उपाध्यक्ष ने ग्रामीणों को स्वच्छ, स्वस्थ और समृद्ध गाँव के निर्माण हेतु प्रोत्साहित किया, विशेषकर स्वास्थ्य के लिए नियमित रूप से गरम पानी पीने की सलाह दी और विद्यार्थियों को समर्पण, एकाग्रता और परिश्रम के साथ अध्ययन करने के लिए प्रेरित किया।

बौद्धिक सत्र (साइबर सुरक्षा पर व्याख्यान)

विश्वविद्यालय के प्राध्यापक डॉ. पुष्पेंद्र सिंह पतेजा ने साइबर सुरक्षा के महत्व पर एक ज्ञानवर्धक व्याख्यान प्रस्तुत किया। उन्होंने वर्तमान डिजिटल युग में साइबर खतरों के बढ़ते प्रभाव और व्यक्तिगत तथा आधिकारिक डेटा की सुरक्षा की आवश्यकता पर प्रकाश डाला। व्याख्यान में उन्होंने मजबूत पासवर्ड, द्वि-स्तरीय प्रमाणीकरण, फिशिंग से सतर्कता, नियमित डेटा बैकअप और एंटीवायरस एवं फायरवॉल जैसी सुरक्षा साधनों के प्रयोग पर विशेष बल दिया। अंततः उन्होंने सभी को जिम्मेदार डिजिटल नागरिक बनकर सुरक्षित इंटरनेट उपयोग करने और साइबर सुरक्षा नियमों का पालन करने के लिए प्रेरित किया।

जागरूकता रैलियाँ

स्वयंसेवकों ने विभिन्न सामाजिक विषयों पर जागरूकता रैलियों का आयोजन किया। महिला सशक्तिकरण, सामाजिक उत्तरदायित्व और जनहित से जुड़े संदेशों के माध्यम से ग्रामीणों में जागरूकता और सहभागिता की भावना को और प्रबल किया गया। नारों और जनसंपर्क के जरिए समाज में सकारात्मक परिवर्तन लाने का यह प्रयास अत्यंत प्रभावशाली साबित हुआ।



राष्ट्रीय सेवा योजना (प्रकोष्ठ) वी.आई.टी भोपाल विश्वविद्यालय, भोपाल (म.प्र.)
National Service Scheme (Cell) VIT Bhopal University, Bhopal (M.P.)

सांस्कृतिक कार्यक्रम

शाम के समय राष्ट्रीय सेवा योजना के अंतर्गत विविध खेलकूद गतिविधियों का आयोजन किया गया, जिसमें स्वयंसेवकों ने टीम भावना और अनुशासन का उत्कृष्ट प्रदर्शन किया। इसके उपरान्त “शिव-सती से शिव-पार्वती” विषय पर आधारित सांस्कृतिक कार्यक्रम ने उपस्थित दर्शकों को मंत्रमुग्ध कर दिया और दिनभर की गतिविधियों का उत्सवपूर्ण समापन किया।





तृतीय दिवस

प्रभात फेरी

तीसरे दिन की प्रभात फेरी का मुख्य उद्देश्य ग्रामवासियों में स्वास्थ्य और जागरूकता फैलाना था। स्वयंसेवकों ने योगाभ्यास और हल्की वर्कआउट गतिविधियों के माध्यम से दिन की शुरुआत की और तत्पश्चात फेरी में ग्रामीणों को स्वच्छता, स्वास्थ्य देखभाल और पोषण जैसे महत्वपूर्ण विषयों पर जानकारी दी। इस फेरी ने ग्रामीणों में सकारात्मक सोच और जीवनशैली सुधार की प्रेरणा पैदा की और निःशुल्क चिकित्सा शिविर और कपड़ा दान अभियान के लिए उत्साहपूर्ण वातावरण तैयार किया।

निःशुल्क चिकित्सा शिविर

ग्राम बोरखेड़ा में एक निःशुल्क चिकित्सा शिविर का आयोजन किया गया, जो प्रातः 10:00 बजे से दोपहर 4:00 बजे तक संचालित रहा। इस शिविर में लगभग 250 ग्रामीणों की स्वास्थ्य जाँच की गई। चिकित्सकों ने ग्रामीणों को आवश्यक परामर्श प्रदान करते हुए उन्हें स्वस्थ जीवनशैली अपनाने के लिए प्रेरित किया और चिकित्सा संबंधी आवश्यक सहयोग भी उपलब्ध कराया। शिविर के दौरान ग्रामीणों ने बड़े उत्साह और सहयोग के साथ भाग लिया, जिससे यह सुनिश्चित हुआ कि सभी को समय पर और व्यवस्थित सेवा मिल सके। इस पहल ने समुदाय में स्वास्थ्य और जागरूकता के महत्व को और अधिक स्पष्ट रूप से स्थापित किया।

वस्त्र दान अभियान

चिकित्सा शिविर के साथ-साथ वस्त्र दान अभियान का भी आयोजन किया गया। इस सेवा पहल में विद्यार्थियों ने उत्साहपूर्वक सहभागिता करते हुए लगभग 300 वस्त्र जरूरतमंद लोगों तक व्यवस्थित रूप से पहुँचाए। अभियान के दौरान स्वयंसेवकों ने वस्त्रों के वितरण में सक्रिय भागीदारी दिखाई, जिससे यह सुनिश्चित हुआ कि सभी जरूरतमंदों तक मदद समय पर पहुँच सके। इस कार्यक्रम का मुख्य उद्देश्य समाज में सेवा भावना, सहयोग एवं परस्पर संवेदनशीलता को प्रोत्साहित करना था। यह अभियान स्वयंसेवकों के लिए अत्यंत ज्ञानवर्धक एवं प्रेरणादायी सिद्ध हुआ।

बौद्धिक सत्र (ग्रामों के लिए AI उन्नति पर चर्चा)

दिन का एक प्रमुख सत्र विश्वविद्यालय के प्राध्यापक डॉ. प्रीतम सुमन द्वारा प्रस्तुत किया गया, जिसमें उन्होंने ग्रामीण विकास में कृत्रिम बुद्धिमत्ता (एआई) और आधुनिक तकनीकों के उपयोग पर चर्चा की। उन्होंने बताया कि एआई तकनीक कृषि, शिक्षा और स्वास्थ्य जैसे क्षेत्रों में उल्लेखनीय सुधार ला सकती है। उदाहरणस्वरूप, एआई की सहायता से किसान मौसम पूर्वानुमान, मिट्टी की गुणवत्ता और फसल रोगों की समय पर जानकारी प्राप्त कर सकते हैं, जिससे उत्पादन बढ़ाया जा सकता है। उन्होंने विद्यार्थियों को



राष्ट्रीय सेवा योजना (प्रकोष्ठ) वी.आई.टी भोपाल विश्वविद्यालय, भोपाल (म.प्र.)
National Service Scheme (Cell) VIT Bhopal University, Bhopal (M.P.)

प्रेरित किया कि वे तकनीकों का उपयोग केवल व्यक्तिगत लाभ के लिए न करें, बल्कि ग्रामीण समाज और व्यापक विकास के लिए भी करें। यह सत्र विद्यार्थियों के लिए अत्यंत ज्ञानवर्धक और प्रेरक साबित हुआ।

खेलकूद & सांस्कृतिक कार्यक्रम

शिविर स्थल पर खेलकूद गतिविधियों का आयोजन किया गया। राष्ट्रीय सेवा योजना के पारंपरिक खेल जैसे “कितने भाई कितने”, “राम-रावण युद्ध” और “रुमाल झपटा” ने प्रतिभागियों में ऊर्जा, प्रतिस्पर्धा और सामूहिकता की भावना को और मजबूत किया। सांयकालीन सत्र में स्वयंसेवकों द्वारा प्रस्तुत “कृष्ण की अंतिम चेतावनी” और “कुरुक्षेत्र के ज्ञान” आधारित सांस्कृतिक कार्यक्रम ने सभी दर्शकों को भाव-विभोर कर दिया और नैतिक एवं आध्यात्मिक संदेशों का प्रभावी संप्रेषण किया।





चतुर्थ दिवस

प्रभात फेरी

दिन की शुरुआत उत्साहपूर्ण प्रभात फेरी के साथ हुई, जिसने एकता और सामुदायिक भावना का सुंदर परिचय दिया। राष्ट्रीय सेवा योजना के स्वयंसेवकों ने ढोलक वादन और भजन-कीर्तन के माध्यम से पूरे ग्राम में सकारात्मक वातावरण का निर्माण किया। यह प्रभात फेरी ग्रामवासियों के लिए आकर्षण का केंद्र बनी और पूरे गाँव में उत्साह, सौहार्द और सहभागिता की भावना का संचार हुआ, जिससे शिविर के चतुर्थ दिवस का शुभारंभ अत्यंत प्रेरणादायक ढंग से हुआ।

ट्रेकिंग

दिन की प्रमुख गतिविधि के अंतर्गत स्वयंसेवकों ने आष्टा स्थित कुसमानिया पर्वतमाला के लिए एक रोमांचक ट्रेक पर उत्साहपूर्वक प्रस्थान किया। इस साहसिक यात्रा के दौरान उन्होंने प्राकृतिक सौंदर्य का अविस्मरणीय अनुभव किया और क्षेत्र की जैव विविधता को निकटता से देखा। कुसमानिया की मनोहारी पहाड़ियों और शुद्ध वातावरण ने स्वयंसेवकों को प्रेरित किया और प्रकृति के प्रति उनके सम्मान एवं जागरूकता की भावना को और अधिक सुदृढ़ किया।

इस ट्रेक के दौरान स्वयंसेवकों ने समूह में काम करते हुए मार्गदर्शन और सहयोग का अनुभव किया, जिससे उनकी टीम भावना और नेतृत्व कौशल में वृद्धि हुई। उन्होंने रास्ते में आने वाली कठिनाइयों को पार करते हुए मानसिक धैर्य और शारीरिक सहनशीलता का अभ्यास किया। साथ ही, प्राकृतिक वातावरण में लंबी पैदल यात्रा करते हुए उन्होंने पर्यावरण संरक्षण और स्थायी जीवनशैली के महत्व को प्रत्यक्ष अनुभव के माध्यम से समझा।

यह ट्रेक स्वयंसेवकों के व्यक्तित्व विकास की दृष्टि से अत्यंत महत्वपूर्ण सिद्ध हुआ। चुनौतीपूर्ण मार्गों को पार करते हुए उन्होंने अपनी टीम भावना, नेतृत्व क्षमता और पारस्परिक सहयोग का प्रभावशाली प्रदर्शन किया। साथ ही, क्षेत्रीय वनस्पतियों और वन्य जीवों के संरक्षण के महत्व को समझकर उनके पर्यावरणीय ज्ञान में उल्लेखनीय वृद्धि हुई।

कठपुतली कार्यक्रम

दिन के अंतिम सायंकालीन चरण में एक आकर्षक कठपुतली कार्यक्रम का आयोजन किया गया। कलाकारों ने रोचक कथानक, प्रभावशाली संवाद और जीवंत प्रस्तुति के माध्यम से सामाजिक संदेशों को सरल और मनोरंजक शैली में प्रस्तुत किया। यह कार्यक्रम स्वयंसेवकों को दिनभर की गतिविधियों के पश्चात मानसिक विश्राम और नई ऊर्जा प्रदान करने के साथ-साथ आपसी सौहार्द, एकता और सकारात्मकता की भावना को भी और अधिक सुदृढ़ करने वाला साबित हुआ। कठपुतली कार्यक्रम न



राष्ट्रीय सेवा योजना (प्रकोष्ठ) वी.आई.टी भोपाल विश्वविद्यालय, भोपाल (म.प्र.)
National Service Scheme (Cell) VIT Bhopal University, Bhopal (M.P.)

केवल मनोरंजन का माध्यम बना, बल्कि शिक्षाप्रद संदेशों और प्रेरक कथानक के कारण यह स्वयंसेवकों के लिए स्मरणीय और प्रेरणादायक अनुभव भी सिद्ध हुआ।





पंचम दिवस

प्रभात फेरी

पाँचवें दिवस की प्रभात फेरी का विषय था स्वास्थ्य और पर्यावरण जागरूकता, जिससे ग्रामवासियों में जागरूकता का संदेश प्रभावी रूप से पहुँचे। स्वयंसेवकों ने गाँव की गलियों और प्रमुख स्थलों का भ्रमण करते हुए स्वच्छता, वृक्षारोपण और स्वास्थ्य देखभाल के महत्व पर जन-संपर्क किया। फेरी के दौरान उन्होंने न केवल संदेश दिए, बल्कि वृक्षारोपण और पानी बचाने जैसी छोटी-छोटी आदतों को अपनाने के लिए ग्रामीणों को प्रेरित किया।

स्वच्छता अभियान

स्वयंसेवकों ने पूरे ग्राम में स्वच्छता अभियान चलाया। इस अभियान में गलियों, नालियों और सार्वजनिक स्थलों की सफाई के साथ ग्रामीणों में स्वच्छता और जिम्मेदारी की भावना को जागृत किया गया। स्वयंसेवकों ने घर-घर जाकर ग्रामीणों को प्रेरित किया कि “स्वच्छता केवल आदत नहीं, बल्कि हमारी जिम्मेदारी है।” दिन के अंत तक पूरे गाँव में स्वच्छता के प्रति उत्साह और जागरूकता का स्पष्ट प्रभाव देखा गया, जो स्वयंसेवकों के परिश्रम, समर्पण और सेवा भावना का प्रत्यक्ष परिणाम था।

बौद्धिक सत्र

दिवस का बौद्धिक सत्र अत्यंत ज्ञानवर्धक और प्रेरक रहा। राष्ट्रीय और राज्य स्तरीय शिविरों में सहभागिता कर चुके श्री ऋषभ काबरा और सुश्री खुशी देसाई ने स्वयंसेवकों को एनएसएस की गतिविधियों, उद्देश्यों और सामाजिक योगदान के विभिन्न आयामों से अवगत कराया। उनके अनुभवों ने स्वयंसेवकों में अनुशासन, नेतृत्व और सेवा भावना को और अधिक सुदृढ़ किया। इसके अतिरिक्त श्री आयुष करकरे ने अपने व्यावसायिक अनुभव साझा करते हुए विद्यार्थियों को कौशल विकास, लक्ष्य निर्धारण और सामाजिक उत्तरदायित्व के प्रति सजग रहने के लिए प्रेरित किया।

स्कूली छात्रों का शिक्षण

शिविर के दौरान शिक्षा के क्षेत्र में भी सक्रिय योगदान दिया गया। सुश्री दीप्ति भोजवानी, वीआईटी भोपाल विश्वविद्यालय की प्राध्यापिका एवं एनएसएस कार्यक्रम अधिकारी, ने ग्राम स्थित विद्यालय में बच्चों को शिक्षण प्रदान किया। उन्होंने सरल और सहज तरीकों के माध्यम से विद्यार्थियों के साथ आत्मीय संवाद स्थापित किया, उनकी शैक्षणिक आवश्यकताओं को समझा और अध्ययन सामग्री को रोचक एवं स्पष्ट तरीके से प्रस्तुत किया। इस शिक्षण सत्र ने न केवल बच्चों की अकादमिक समझ को बढ़ाया, बल्कि उनके समग्र बौद्धिक और व्यक्तित्व विकास को भी सशक्त किया।



राष्ट्रीय सेवा योजना (प्रकोष्ठ) वी.आई.टी भोपाल विश्वविद्यालय, भोपाल (म.प्र.)
National Service Scheme (Cell) VIT Bhopal University, Bhopal (M.P.)

नुक्कड़ नाटक 1 (सोशल मीडिया जागरूकता)

शिविर के पाँचवें दिन पर सोशल मीडिया जागरूकता पर आधारित एक प्रभावशाली नुक्कड़ नाटक भी प्रस्तुत किया गया। इस नाटक में मोबाइल और सोशल मीडिया के सही उपयोग और दुरुपयोग के दुष्प्रभाव को रोचक अभिनय के माध्यम से दिखाया गया। प्रस्तुति ने बच्चों, युवाओं और वृद्धों के डिजिटल व्यवहार पर सकारात्मक प्रभाव डालने के साथ डिजिटल संतुलन, समय का सदुपयोग और सामाजिक संबंधों की मजबूती के प्रेरक संदेश भी प्रभावी रूप से प्रसारित किए।

सांस्कृतिक प्रस्तुति

दिन के अंतिम चरण में स्वयंसेवकों ने भारत के विभिन्न राज्यों की सांस्कृतिक विविधताओं पर आधारित आकर्षक सांस्कृतिक प्रस्तुतियाँ दीं। लोकनृत्य, पारंपरिक वेशभूषा और संगीत के माध्यम से उन्होंने “विविधता में एकता” की भावना को जीवंत रूप में प्रस्तुत किया। इन प्रस्तुतियों ने दर्शकों को भारत की समृद्ध सांस्कृतिक विरासत से परिचित कराते हुए राष्ट्रीय एकता और सांस्कृतिक सम्मान की भावना को और अधिक सुदृढ़ किया।





राष्ट्रीय सेवा योजना (प्रकोष्ठ) वी.आई.टी भोपाल विश्वविद्यालय, भोपाल (म.प्र.)
National Service Scheme (Cell) VIT Bhopal University, Bhopal (M.P.)





षष्ठम दिवस

प्रभात फेरी

राष्ट्रीय सेवा योजना (एनएसएस) इकाई, वीआईटी भोपाल विश्वविद्यालय द्वारा आयोजित सात दिवसीय विशेष शिविर का षष्ठम दिवस प्रातःकाल प्रभात फेरी के साथ शुरू हुआ। शांत, अनुशासित और उत्साहपूर्ण वातावरण में स्वयंसेवकों ने ग्राम की गलियों से गुजरते हुए सामुदायिक एकता, सामाजिक समरसता और सकारात्मक ऊर्जा का प्रेरक संदेश प्रसारित किया। प्रभात फेरी के दौरान स्वयंसेवकों के अनुशासन, समर्पण और सेवा भावना ने ग्रामवासियों को भी सक्रिय सहभागिता और उत्साह के लिए प्रेरित किया।

स्वच्छता एवं वृक्षारोपण

दोपहर तक स्वयंसेवकों ने ग्राम में स्वच्छता अभियान चलाकर गलियों, सार्वजनिक स्थलों और आसपास के क्षेत्रों की सफाई की। इस पहल ने ग्रामीणों में स्वच्छता के प्रति जागरूकता और जिम्मेदारी की भावना को और अधिक सुदृढ़ किया। इसके बाद स्वयंसेवकों ने वृक्षारोपण अभियान के अंतर्गत ग्राम के विभिन्न स्थलों पर पौधरोपण किया। ग्रामीणों ने भी लगाए गए पौधों की नियमित देखभाल और संरक्षण का संकल्प लिया, जिससे भविष्य में ग्राम हरियाली, शुद्ध वायु और स्वस्थ वातावरण का लाभ प्राप्त कर सके।

शैक्षणिक सामग्री का दान

समाज सेवा की भावना को सुदृढ़ करते हुए स्वयंसेवकों ने शैक्षणिक सामग्री का दान भी किया। बच्चों को नियमित अध्ययन और शिक्षा के प्रति प्रेरित करने के इस प्रयास ने उनके चेहरे पर उत्साह और प्रसन्नता बिखेर दी। स्वयंसेवकों ने बच्चों को शिक्षा के महत्व और अपने भविष्य के प्रति सजग और लक्ष्यनिष्ठ रहने की प्रेरणा दी।

बौद्धिक सत्र

बौद्धिक सत्र में विषय था “बाल कल्याण एवं मानव अधिकार”, जिसमें बाल संरक्षण के क्षेत्र में कार्यरत स्वयंसेवी संस्था के प्रतिनिधियों ने बच्चों के अधिकार, शिक्षा का महत्व और मानव अधिकारों से जुड़े संवेदनशील पहलुओं पर विस्तृत जानकारी साझा की। बाल तस्करी, शोषण, बाल श्रम उन्मूलन और बालिकाओं की सुरक्षा जैसे मुद्दों पर गंभीर चर्चा की गई। सत्र ने स्वयंसेवकों में सामाजिक जिम्मेदारी और संवेदनशीलता को और अधिक मजबूत किया। तेजक एवं सामाजिक संवेदनशीलता को सुदृढ़ करने वाला सिद्ध हुआ।



नुक्कड़ नाटक 2 (महिला सशक्तिकरण)

ग्राम भ्रमण के दौरान महिला सशक्तिकरण पर आधारित एक प्रभावशाली नुक्कड़ नाटक प्रस्तुत किया गया। इस प्रस्तुति के माध्यम से महिलाओं की शिक्षा, आत्मनिर्भरता, समान अधिकार और सामाजिक सम्मान जैसे महत्वपूर्ण संदेश भावनात्मक और सशक्त शैली में गाँववासियों तक पहुँचे। नाटक ने ग्रामीणों को महिलाओं की समाज निर्माण में महत्वपूर्ण भूमिका का एहसास कराया और लैंगिक समानता के प्रति जागरूक किया। हुए इसे समाज में सकारात्मक सोच एवं जागरूकता विकसित करने वाला प्रेरणादायी कदम बताया।

सांस्कृतिक संध्या

दिन के अंतिम चरण में भव्य सांस्कृतिक संध्या का आयोजन किया गया। स्वयंसेवकों ने गीत, संगीत, नृत्य और विविध सांस्कृतिक प्रस्तुतियों के माध्यम से अपनी रचनात्मक प्रतिभा का उत्कृष्ट प्रदर्शन किया। प्रस्तुतियों ने पूरे वातावरण को उत्साह, उल्लास और सांस्कृतिक रंगों से भर दिया और आपसी एकता, सहयोग और समरसता की भावना को और अधिक मजबूत किया।

कैम्प फ़ायर

सायंकाल में आयोजित कैम्प फायर ने विद्यार्थियों में उत्साह और उमंग का संचार किया। छात्र गीत-संगीत, नृत्य और सांस्कृतिक गतिविधियों का आनंद लेते हुए कैम्प फायर के चारों ओर एकत्र हुए। इस आयोजन ने न केवल मनोरंजन और आनंद प्रदान किया, बल्कि विद्यार्थियों के मध्य मित्रता, टीम भावना और सकारात्मक सहयोग को भी सुदृढ़ किया। यह कार्यक्रम सभी विद्यार्थियों के लिए एक अविस्मरणीय और यादगार अनुभव साबित हुआ।





राष्ट्रीय सेवा योजना (प्रकोष्ठ) वी.आई.टी भोपाल विश्वविद्यालय, भोपाल (म.प्र.)
National Service Scheme (Cell) VIT Bhopal University, Bhopal (M.P.)





समापन दिवस

प्रभात फेरी

समापन दिवस का शुभारंभ प्रातः प्रभात फेरी से हुआ, जिसमें स्वयंसेवकों ने पूर्ण अनुशासन, ऊर्जा और जोश के साथ सहभागिता की। प्रभात फेरी के दौरान देशभक्ति गीतों और प्रेरणादायक भजनों के मधुर गायन से वातावरण भक्तिमय, उल्लासपूर्ण और सकारात्मक ऊर्जा से परिपूर्ण हो गया, जिसने सम्पूर्ण ग्राम में उत्साह और सौहार्द का संचार किया। स्वयंसेवकों और ग्रामवासियों के बीच विकसित हुआ संबंध और जुड़ाव विशेष रूप से स्पष्ट महसूस किया गया। सात दिनों की सहभागिता ने ग्रामवासियों और स्वयंसेवकों के बीच मित्रवत और आत्मीय संबंधों का निर्माण किया, और समापन दिवस इस सामुदायिक जुड़ाव को और भी भावपूर्ण बना गया।

समापन समारोह

समापन समारोह में बरकतउल्लाह विश्वविद्यालय के राष्ट्रीय सेवा योजना के कार्यक्रम अधिकारी एवं ईटीआई प्रशिक्षक श्री राहुल सिंह परिहार ने स्वयंसेवकों को संबोधित किया। उनका संबोधन अत्यंत प्रेरणादायक और उत्साहवर्धक रहा। उन्होंने बताया कि राष्ट्रीय सेवा योजना केवल एक गतिविधि नहीं, बल्कि युवाओं के व्यक्तित्व निर्माण और जीवन को सही दिशा देने वाला सशक्त मंच है। उन्होंने कहा कि यहाँ सीखा गया अनुशासन, टीम भावना और सेवा भाव ही भविष्य में व्यक्ति की वास्तविक पहचान बनता है।

उन्होंने विद्यार्थियों का उत्साहवर्धन करते हुए कहा कि निरंतर परिश्रम, आत्म-तैयारी और राष्ट्रसेवा की भावना बनाए रखने से वे भविष्य में कर्तव्य पथ पर आयोजित गौरवपूर्ण अवसरों तक पहुँच सकते हैं। उन्होंने प्रत्येक व्यक्ति की विशिष्ट पहचान को आत्मविश्वास और सकारात्मक सोच के साथ समाज के समक्ष प्रस्तुत करने की प्रेरणा भी दी। साथ ही उन्होंने कर्तव्य पथ और संसद भवन के महत्व पर प्रकाश डालते हुए बताया कि ये प्रतिष्ठित स्थल सम्मान का प्रतीक होने के साथ-साथ नागरिकों के लिए बड़ी जिम्मेदारी का दायित्व भी दर्शाते हैं। उनके प्रेरणादायक विचारों ने स्वयंसेवकों में नई ऊर्जा, आत्मविश्वास और राष्ट्रसेवा के प्रति समर्पण की भावना का संचार किया।

शिविर स्मरण

समापन अवसर पर सातों दिनों के शिविर की विविध गतिविधियों और अनुभवों को स्मरण किया गया। इन दिनों के दौरान स्वयंसेवकों ने समाज सेवा के कार्यों के साथ-साथ अनुशासन, नेतृत्व क्षमता, पारस्परिक सहयोग और आत्मनिर्भरता जैसे अनेक महत्वपूर्ण गुणों को व्यावहारिक रूप से आत्मसात किया। समापन का वातावरण भावनाओं से परिपूर्ण रहा, क्योंकि यह शिविर सभी स्वयंसेवकों के लिए सीख, अनुभव और ग्रामवासियों के साथ विकसित हुई मित्रवत और आत्मीय जुड़ाव का प्रतीक बन चुका था।



राष्ट्रीय सेवा योजना (प्रकोष्ठ) वी.आई.टी भोपाल विश्वविद्यालय, भोपाल (म.प्र.)
National Service Scheme (Cell) VIT Bhopal University, Bhopal (M.P.)

शिविर के सफल आयोजन में एनएसएस कार्यक्रम अधिकारियों डॉ. विनोद भट्ट, डॉ. देव ब्रत गुप्ता, डॉ. गीतांजलि गिरी और सुश्री दीप्ति भोजवानी का सतत मार्गदर्शन और अमूल्य सहयोग प्राप्त हुआ। स्वयंसेवकों ने उनके प्रति कृतज्ञता व्यक्त की और कहा कि उनके प्रेरक नेतृत्व और समर्थन के बिना शिविर का सफल संचालन संभव नहीं हो पाता।

इस प्रकार सात दिवसीय विशेष शिविर का समापन सेवा, शिक्षाप्रद अनुभवों और नवीन प्रेरणा के साथ हुआ, जो सभी स्वयंसेवकों और ग्रामवासियों के बीच विकसित हुई सहभागिता और आपसी जुड़ाव की स्मृति के रूप में सदैव यादगार रहेगा।

